

මගේ අංකය : සී.ප්‍රා.ස /1/5/2019,  
සිතාවක ප්‍රාදේශීය සභාව,  
හංවැල්ල.  
2019.02.04.

සිතාවක ප්‍රාදේශීය සභාවේ,  
ගරු සභාපති/උප සභාපති/ මන්ත්‍රී,

.....  
මැතිතුමනි / මැතිතුමියනි,

**2019 පෙබරවාරි මස මහා සභා රැස්වීම - 11 වන මහා සභාව.**

සිතාවක ප්‍රාදේශීය සභාවේ 2019 පෙබරවාරි මාසයට නියමිත 11 වන මහා සභා රැස්වීම 2019 පෙබරවාරි මස 11 වන සඳුදා දින, පෙ.ව. 10.00 ට සිතාවක ප්‍රාදේශීය සභාවේ සභා ශාලාවේ දී පැවැත්වේ.

එදිනට ඔබතුමාගේ / ඔබතුමියගේ පැමිණීම ගෞරවයෙන් බලාපොරොත්තු වෙමි.

මෙයට,  
ගරු සභාපතිතුමාගේ නියමය පරිදි,

කේ.ඒ. වන්දන පද්මසිරි,  
ලේකම්,  
සිතාවක ප්‍රාදේශීය සභාව,  
හංවැල්ල.

**න්‍යාය පත්‍රය.**

- 01. පසුගිය රැස්වීමේ වාර්තාව සම්මත කර ගැනීම.
- 02. සභාපතිවරයා විසින් කරනු ලබන විශේෂ නිවේදන.
- 03. ප්‍රාදේශීය සභාව අමතා එවන ලද සංදේශ, පෙත්සම්, පැමිණිලි හා සන්නිවේදන සභාවට ඉදිරිපත් කිරීම.

04. යථා පරිදි කල් දී ඇති ප්‍රශ්න. - ඉදිරිපත්ව නැත.

05. යථා පරිදි කල් දී ඇති යෝජනා.

**05 - (01) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

සීතාවක ප්‍රාදේශීය සභාවේ සාමාන්‍ය රාජකාරි කටයුතු ඉටු කිරීම සඳහා ප්‍රමාණවත් වාහන නොමැති වීම මත මහජන අවශ්‍යතාවයන් ඉටු කිරීමේදී නිලධාරීන්ට දැඩි දුෂ්කරතාවයන්ට මුහුණ පෑමට සිදුව ඇති බැවින් එම දුෂ්කරතාවයන් අවම කර ගැනීමට දේශීය ණය සංවර්ධන අරමුදල් ප්‍රතිපාදන මත ද්විත්ව කාර්යය වාහන දෙකක් මිලදී ගත යුතු යැයි මම මෙම ගරු සභාවට යෝජනා කරමි.

**05 - (02) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

2018 මැයි 30 දින අවිස්සාවේල්ල ඉඩම් රෙජිස්ට්‍රාර් කාර්යාලයේ ලියාපදිංචි ඔප්පු අංක 6027 යටතේ ජාඇල කොටුගොඩ මිලේනියම්සිටි, ස්ටේජ II, විලා 13 හි රත්නාවලී මන්ගලිකා ද ලැනරෝල් ඇත්තටගේ නොහොත් රත්නාවලී මන්ගලිකා ද ලැනරෝල් මියට අයත් එල්.එම්.එච්. නවරත්න මිනින්දෝරු තැන විසින් 2017.11.26 දින මැන සකස් කරන ලද සැලසුම් අංක 493 පරිදි හේවාගම් කෝරළයේ උඩුගහපත්තුව පහළ කොස්ගම පිහිටි අක්කර 01 රුඩ් 03 පර්චස් 08 ක හෙට්ටිකොටුව නොහොත් හෙට්ටිකොටුවේ කුඹුර නොහොත් හෙට්ටියාදෙණිය නැමැති ඉඩම සීතාවක ප්‍රාදේශීය සභාවේ වාහන නැවතුම් ස්ථානයක් සකස් කිරීමට හා වැඩ ඒකකය වැඩි දියුණු කිරීම සඳහා රජයේ තක්සේරු වටිනාකම මත මිලදී ගත යුතු යැයි මම මෙම ගරු සභාවට යෝජනා කරමි.

**05 - (03) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

කොළඹ දිස්ත්‍රික්කයේ නැගෙනහිර හේවාගම් කෝරළයේ සීතාවක ප්‍රාදේශීය ලේකම් කොට්ඨාසයේ අංක 440/ඒ බ්‍රැන්ඩ්ගම්පල හා 440 නෙළුවත්තුව යන ග්‍රාම නිලධාරී වසම් වලට අයත් නෙළුවත්තුව පල්ලිය පාරෙන් ආරම්භ වී ජී.එච්. රණවීර මහතාට අයත් ඇටඹගහන්ද ඉඩමෙන් අවසන් වන දිගින් මීටර් 235.2 ක් හා පළල මීටර් 3.80 - 3.00 ක් වන "නෙළුවත්තුව පල්ලිය පාරට සම්බන්ධ වූ නව මාර්ගය" සීතාවක ප්‍රාදේශීය සභාවට පවරාගෙන සංවර්ධනය කළ යුතු යැයි මම මෙම ගරු සභාවට යෝජනා කරමි.

**05 - (04) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

2018.05.11 වන දින පැවති මහා සභාවේ තීරණ අංක 05 (06) යටතේ මහා සභාවේ ආවරණ අනුමැතියට යටත්ව මා වෙත ගෙවීම් කිරීමට පවරන ලද බලය අනුව මා විසින් කරන ලද පහත උප ලේඛනයේ විස්තර කරන්නට යෙදී ඇති ගෙවීම් ඊට අනුරූපිව ඇති ගෙවීම් ලබන්නා වෙත ඊට ඉදිරියෙන් දක්වා ඇති මුදල ගෙවීම අනුමත කළ යුතු යැයි මම මෙම ගරු සභාවට යෝජනා කරමි.

අනු අංක	වවුචර් අංකය හා දිනය	විස්තරය	මුදල රු.
01	15 -19 2019.01.09	2018 දෙසැම්බර් මස ප්‍රධාන කාර්යාලයේ, පාදුක්ක උප කාර්යාලයේ, කොස්ගම උප කාර්යාලයේ, හංවැල්ල උප කාර්යාලයේ හා කහහේන උප කාර්යාලයේ මාර්ග, සෞඛ්‍ය, ආයුර්වේද, පුස්තකාල හා ව්‍යාපෘති අංශයන්හි සේවයේ නියුතු ආදේශක සේවකයින් 112 දෙනෙකු වෙනුවෙන් දෛනික වැටුප් ගෙවීම.	2,652,186.15

02	126 – 130 2019.01.24	2019 ජනවාරි මස ප්‍රධාන කාර්යාලයේ, පාදුක්ක උප කාර්යාලයේ, කොස්ගම උප කාර්යාලයේ, හංවැල්ල උප කාර්යාලයේ හා කහහේන උප කාර්යාලයේ සේවයේ නියුතු ස්ථිර විශ්‍රාම වැටුප් සහිත සේවකයින් 199 දෙනෙකු සඳහා වැටුප් ගෙවීම.	6,959,894.46
03	43 2019.01.14	2018 දෙසැම්බර් මස 16 දින සිට 31 දින දක්වා සිතාවක ප්‍රාදේශීය සභාව එකතු කරන ලද වැට් මුදල දේශීය ආදායම් කොමසාරිස් වෙත ගෙවීම.	689,631.78

**05 - (05) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

සිතාවක ප්‍රාදේශීය සභා බල ප්‍රදේශය තුළ ක්‍රියාත්මක කළ යුතු පහත උප ලේඛනයේ විස්තර කරන්නට යෙදී ඇති ව්‍යාපෘති ඊට අනුරූපව ඇති කොන්ත්‍රාත් සමිති/ ආයතන/ පුද්ගලයින් සමඟ ඊට ඉදිරියේ දක්වා ඇති ගිවිසුම් ගත මුදල අනුව ගිවිස ගනිමින් ගිවිසුම් ප්‍රකාරව කටයුතු කළ යුතු යැයි මම මෙම ගරු සභාවට යෝජනා කරමි.

අනු අංක	ව්‍යාපෘතිය	මූල්‍ය සම්පාදනය	කොන්ත්‍රාත් සමිතිය/ ආයතනය/ පුද්ගලයා	ගිවිසුම්ගත මුදල රු.
01	<p>2019 වර්ෂය සඳහා සිතාවක ප්‍රාදේශීය සභා බල ප්‍රදේශය ආවරණය වන පරිදි බෝ නොවන රෝග හඳුනා ගැනීමේ සායන 05 ක් පැවැත්වීම.</p> <p>රුධිර පරීක්ෂාවන් සඳහා (කොලෙස්ටරෝල්, සීනි) (ප්‍රතිලාභීන් 750 x රු.600) රු.450,000.00</p> <p>වෛද්‍ය කාර්යමණ්ඩලය සඳහා සංග්‍රහ වියදම් (උදේ හා දවල්) රු.75,000.00</p> <p>ඖෂධ ලබා දීම රු.50,000.00</p> <p>ප්‍රවාරණ කටයුතු රු.25,000.00</p> <p>අවිනිශ්චිත වියදම් රු.50,000.00</p>	සභා අරමුදල්	සරප් ප්‍රධාන කාර්යාලය	650,000.00
02	<p>කොළඹ දිස්ත්‍රික් පළාත් පාලන සහකාර කොමසාරිස් කාර්යාලය මඟින් පළාත් පාලන ආයතන කාර්ය මණ්ඩල අතර පැවැත්වෙන දිස්ත්‍රික් ක්‍රීඩා උළෙල - 2019 සඳහා සභාවේ ක්‍රීඩක ක්‍රීඩිකාවන් සහභාගි කරවීම.</p> <p>ක්‍රීඩා උපකරණ මිලදී ගැනීම රු.15,000.00</p> <p>ප්‍රවාහන වියදම් රු.50,000.00</p> <p>ප්‍රථමාධාර රු.15,000.00</p> <p>තරඟ පුහුණුවීම් කටයුතු රු.30,000.00</p> <p>ක්‍රීඩක ක්‍රීඩිකාවන් සඳහා තරඟ පැවැත්වෙන දිනයන්හිදී දිවා ආහාරය හා තේ සැපයීම රු.80,000.00</p> <p>වෙනත් වියදම් රු.10,000.00</p>	සභා අරමුදල්	සරප් ප්‍රධාන කාර්යාලය	200,000.00
03	<p>ජාත්‍යන්තර පිළිකා රෝග මර්දන දිනය නිමිතිකොට ගෙන පැවැත්වීමට නියමිත දැනුවත් කිරීමේ වැඩසටහනක් හා පිළිකා රෝග හඳුනා ගැනීමේ සායනය.</p> <p>අත් පත්‍රිකා මුද්‍රණය, බැනර් ප්‍රදර්ශනය රු.5,000.00</p> <p>සංග්‍රහ කටයුතු රු.10,000.00</p> <p>දේශන ගාස්තු රු.5,000.00</p> <p>අවිනිශ්චිත වියදම් රු.5,000.00</p>	සභා අරමුදල්	සරප් ප්‍රධාන කාර්යාලය	25,000.00

04	සීතාවක ප්‍රාදේශීය සභා බල ප්‍රදේශයේ පවත්වනු ලබන මාතෘ සායන වලට සහභාගි වන ගර්භණී මව්වරුන් සඳහා දරු ප්‍රසූතියට රෝහල් ගතවීමට ප්‍රථම ළදරුවාගේ ප්‍රයෝජනය සඳහා රු. 1365.00 ක් වටිනා උපකරණ කට්ටල 1465 ක් ලබා දීම.	සභා අරමුදල්	සරප් ප්‍රධාන කාර්යාලය	1,999,725.00
05	සීතාවක ප්‍රාදේශීය සභාවට අයත් සියළු පෙර පාසල් වල ඉගෙනුම ලබන දරු දැරියන්ට මාසිකව රු.600 ක් වටිනා වියළි ආහාර ද්‍රව්‍ය පාර්සල් 330 ක් ලබා දීම.	සභා අරමුදල්	සරප් ප්‍රධාන කාර්යාලය	198,000.00
06	භංවැල්ල සෞඛ්‍ය වෛද්‍ය නිලධාරී කාර්යාලය හා පාදුක්ක සෞඛ්‍ය වෛද්‍ය නිලධාරී කාර්යාල බල ප්‍රදේශ වල පවත්වනු ලබන මාතෘ සායන 45 සඳහා සහභාගි වන ගර්භණී මව්වරුන් 1740 ක් ගේ පෝෂණය නභා සිටුවීම සඳහා කිරි පැකැට්ටුවක් ලබාදීම.	සභා අරමුදල්	සරප් ප්‍රධාන කාර්යාලය	605,520.00
07	<p>ජාත්‍යන්තර කාන්තා දිනය නිමිතිකොට ගෙන සීතාවක ප්‍රාදේශීය සභා බල ප්‍රදේශයේ කාන්තාවන් ගෙවනු වගාව කෙරෙහි යොමු කිරීමේ අරමුණින් "වස විස පිරි එළවළු වෙනුවට රස ගුණ පිරි එළවළු ඔබේ ගෙවත්තෙන්ම" උපයා ගැනීමට මහ පෙන්වීම සඳහා පවත්වනු ලබන වැඩසටහන.</p> <p>ප්‍රචාරණ කටයුතු රු.4000.00  දේශන ගාස්තු හා රාත්‍රී නවාතැන් පහසුකම් රු.25000.00  එළවළු බීජ (එක් බීජ වර්ගයක් රු.50 බැගින් බීජ වර්ග 03 ක්, 300 දෙනෙකු සඳහා) රු.45,000.00  කෘෂි උපකරණ (ගෙවනු වගාවට අවශ්‍ය වන කුඩා උපකරණයක්) රු.45,000.00  සංග්‍රහ කටයුතු රු.15,000.00  අවිනිශ්චිත වියදම් රු.5,000.00</p>	සභා අරමුදල්	සරප් ප්‍රධාන කාර්යාලය	139,000.00
08	එළමලවල මිලදුණ්ඩු පාර අබලන් කොටසේ තාර දමා සංවර්ධනය කිරීම ( ආනන්ද භාඩ්වෙයාර් නිවස අසල සිට ගල්දොළ පල්ලම දක්වා)	සභා අරමුදල්	සභාපති, එළමලවල ග්‍රාම සංවර්ධන සමිතිය, එළමලවල, තුම්මෝදර.	599,481.00
09	මුන්ඩිගමපල කළු කන්ද පාර තාර දමා සංවර්ධනය කිරීම.	සභා අරමුදල්	සභාපති, මුන්ඩිගමපල වැඩිහිටි සමිතිය, 248, ලබුගම පාර.	499,225.60
10	නෙළුවත්තුව සුදුවැල්ල කටුකලාවිල පාර පැති බැම්ම හා කාණු ඉදිකර බෝක්කුව යෙදීම.	සභා අරමුදල්	සභාපති, මුන්ඩිගමපල වැඩිහිටි සමිතිය, 248, ලබුගම පාර.	391,010.30
11	මාවතගම අලුබෝදවත්ත දේවාල මාර්ගයේ අතුරු පාර කොටසක් කොන්ක්‍රීට් කිරීම.	සභා අරමුදල්	සභාපති, මාවතගම පැරකුම් ගොවි සංවිධානය, පාදුක්ක.	251,501.76

12	කොස්ගම නැණසල ගොඩනැගිල්ලේ තීන්ත අලේපය සහ ඉතිරි වැඩ නිමකර මිදුල සකස් කිරීම.	සභා අරමුදල්	සභාපති, කැලණි මිටියාවන 427 පහළ කොස්ගම නැගෙනහිර ග්‍රාම සංවර්ධන සමිතිය.	1,140,000.00
----	---	-------------	---	--------------

**05 - (06) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

සීතාවක ප්‍රාදේශීය සභා ප්‍රධාන කාර්යාලය හා පාදුක්ක, හංවැල්ල, කොස්ගම, කහහේන උප කාර්යාල 04 හි සුළු මුදල් ගෙවීම් සඳහා වරකට ලබා දෙන රු.1,000.00 අග්‍රිමය හා රු.100.00 ක් වන වරකට වියදම් කළ හැකි හැකි මුදල වර්තමානය වන විට ප්‍රමාණවත් නොවන බැවින්, වරකට ලබා දෙන සුළු මුදල් අග්‍රිමය රු.10,000.00 ක් ලෙසත්, වරකට වියදම් දැරිය හැකි මුදල රු.1,000.00 ලෙසත් සංශෝධනය කළ යුතු යැයි මම මෙම ගරු සභාවට යෝජනා කරමි.

**05 - (07) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

සීතාවක ප්‍රාදේශීය සභාවට අයත් හංවැල්ල ප්‍රධාන කාර්යාලය, පාදුක්ක, හංවැල්ල, කොස්ගම හා කහහේන වශයෙන් උප කාර්යාල 04 ක් මේ වන විට ක්‍රියාත්මක වන අතර ඉතා විශාල වපසරියක් ඇති එම උප කාර්යාල මඟින් පරිපාලන කටයුතු මෙහෙයවීමට දැනට අනුමත කළමනාකරණ සහකාර තනතුරු 24 ක ප්‍රමාණය ප්‍රමාණවත් නොවන බැවින් අනුමතව ඇති එම තනතුරු වලට අමතරව තවත් කළමනාකරණ සහකාර තනතුරු 12 ක් සීතාවක ප්‍රාදේශීය සභාවේ ප්‍රධාන කාර්යාලය හා උප කාර්යාල වල මහජන සේවාවන් විධිමත් කිරීම සඳහා ඇති කළ යුතු යැයි මම මෙම ගරු සභාවට යෝජනා කරමි.

කාර්යාලය	දැනට සිටින ප්‍රමාණය	අළුතින් ඇති කළ යුතු ප්‍රමාණය
ප්‍රධාන කාර්යාලය	10	04
පාදුක්ක උප කාර්යාලය	05	03
හංවැල්ල උප කාර්යාලය	05	02
කොස්ගම උප කාර්යාලය	03	02
කහහේන උප කාර්යාලය	01	01

**05 - (08) ගරු සභාපති ජී. ජයන්ත රෝහණ මැතිතුමා විසින් යෝජනා කරයි.**

සීතාවක ප්‍රාදේශීය සභාව සතු පහත සඳහන් දේපල 2019 වර්ෂයට බදු ලබා දීම සඳහා 2019.01.16 දින හා 2019.01.28 දින පැවති ටෙන්ඩර් මණ්ඩල තීරණය අනුව පහත උප ලේඛනයේ පළමු තීරයේ සඳහන් දේපල එකී උප ලේඛනයේ දෙවන හා තෙවන තීරයන්හි සඳහන් ටෙන්ඩර්කරුගේ නම හා ටෙන්ඩර් මුදල අනුව ගිවිසුම් ගත වෙමින් එකී ගිවිසුම් ප්‍රකාරව කටයුතු කළ යුතු යැයි මම මෙම ගරු සභාවට යෝජනා කරමි.

දේපල විස්තරය	ටෙන්ඩර්කරුගේ නම හා ලිපිනය	ටෙන්ඩර් මුදල (රු.)
හංවැල්ල අංක 04 උරු	හේනාධිර පතිරගේ ප්‍රසාද් නවෝදාස	1,723,730.00

මස් කඩය	නො. 80, උමන්දල, තිත්තපත්තර.	
කොස්ගම සතිපොළ කුකුල් මස් කඩය	අබ්දුල් මජීඩ් අයන් මොහොමඩ් 488/ඒ, අරුක්වත්ත වත්ත, පාදුක්ක.	63,050.00

**05 - (09) ගරු ප්‍රාදේශීය සභා මන්ත්‍රී නන්ද කුමාරසිංහ මැතිතුමා විසින් යෝජනා කරයි.**

කොළඹ දිස්ත්‍රික්කයේ නැගෙනහිර හේවාගම් කෝරළයේ සීතාවක ප්‍රාදේශීය ලේකම් කොට්ඨාසයේ අංක 434 අකරවිට ග්‍රාම නිලධාරී වසමේ රසික මායාදුන්න මහතාට අයත් ඉඩමෙන් දෙල්ගහවත්ත නම් වූ පුද්ගලික පාර ටී.වීජේවර්ධන මහතාගේ නිවසින් අවසන් වන අකරවිට කහටපිටිය මාර්ගයේ සිට දිගින් මීටර් 112 ක් හා පළල මීටර් 3.05 ක් වන "පොකුණුගල වත්ත පාර" සීතාවක ප්‍රාදේශීය සභාවට පවරාගෙන සංවර්ධනය කළ යුතු යැයි මම මෙම ගරු සභාවට යෝජනා කරමි.

**05 - (10) ගරු ප්‍රාදේශීය සභා මන්ත්‍රී එම්.ඒ මේරි මාගුට් මැතිතුමිය විසින් යෝජනා කරයි.**

කොළඹ දිස්ත්‍රික්කයේ නැගෙනහිර හේවාගම් කෝරළයේ සීතාවක ප්‍රාදේශීය ලේකම් කොට්ඨාසයේ අංක 443/ඒ ග්‍රාම නිලධාරී වසමේ පහත්ගම, ඉහළ හංවැල්ල ඊරියගහදෙනියේ කුඹුර සහ වත්ත යන ඉඩමේ මීටර් 111 ක් දිග හා මීටර් 3 ක් පළල ඊරියගොල්ල මාර්ගයෙන් ආරම්භ වී ගීන් මහතාගේ ඉඩමෙන් අවසන් වන මාර්ගය ප්‍රාදේශීය සභාවට පවරා ගත යුතු යැයි මම මෙම ගරු සභාවට යෝජනා කරමි.

**05 - (11) ගරු ප්‍රාදේශීය සභා මන්ත්‍රී ගීතාමණි ස්වර්ණලතා මැතිතුමිය විසින් යෝජනා කරයි.**

සීතාවක ප්‍රාදේශීය ලේකම් කොට්ඨාසයට අයත් පාදුක්ක දකුණ මීගහවත්ත මාර්ගය දිද්දෙණිය ගම තිබෙන කොස්ගහවත්ත හෙවත් කොස්ගහලන්ද ඉඩමේ සේන ඉද්දමල්ගොඩ මිනින්දෝරු මහතා විසින් මනින ලද අංක 4570 දරණ පිඹුරෙහි සඳහන් වේවැල්පනාව ප්‍රධාන බස් මාර්ගයෙන් පටන්ගෙන කේ.ඩී. මැණිකේ නැමැති අයගේ පුද්ගලික ඉඩමෙන් අවසන් වන මීටර් 4.57 ක් පළල ඇති දිගින් මීටර් 140.6 ක් ඇති මෙම මාර්ගය සීතාවක ප්‍රාදේශීය සභාවට පවරාගෙන සංවර්ධනය කළ යුතු යැයි මම මෙම ගරු සභාවට යෝජනා කරමි.

**05 - (12) ගරු ප්‍රාදේශීය සභා මන්ත්‍රී ඩී.ඩී. අයෝම මධු ප්‍රසාද් දේවගේ මැතිතුමා විසින් යෝජනා කරයි.**

පාදුක්ක මොරගහතැන්න ශ්‍රී මහා විහාරයේ විහාරාධිපති හිමියන් ලෙස වර්තමානයේ කටයුතු කරන ශ්‍රාස්ත්‍රපති පණ්ඩිත පුජ්‍ය බෙරන්තාවේ විමල නායක හිමියන් බෞද්ධ විරස්ථිතිය උදෙසා සුවිශාල කාර්යභාරයක් සිදු කරනු ලබයි.

එමෙන්ම නිවාස නොමැති දුප්පත් පවුල් සඳහා නව නිවාස ඉදිකර දෙමින් ආගමික සේවයට අමතරව සුවිශාල සමාජ සේවයක් ප්‍රදේශයට සිදු කරනු ලබයි.

මෙවැනි උතුම් ශාස්තෘවර අපේ නායක හිමිපාණන් නමින් පාදුක්ක පුස්සැලි මාවත හා එම මාවතේ ඇති I, II, III, IV, V යන අතුරු මාර්ගද "බෙරන්තාවේ විමල නාහිමි මාවත්" ලෙස නම් කළ යුතු යැයි මම මෙම ගරු සභාවට යෝජනා කරමි.

**05 - (13) ගරු ප්‍රාදේශීය සභා මන්ත්‍රී ගයාන් දුමින්ද මැතිතුමා විසින් යෝජනා කරයි.**

සීතාවක ප්‍රාදේශීය සභාවට අයත් මාර්ග ලේඛනයේ අංක 796 දරණ, පාදුක්ක අංක 461 ග්‍රාම නිලධාරී වසමේ පාදුක්ක, හොරණ පාර, අතුරු මාර්ගය (ඩයස් ඉන්ධන පිරවුම්හල අසලින් ඇති) සඳහා හැඳින්වීමේ නාමයක් නොමැත. මාර්ගය පළලින් මීටර් 5 ක් ලෙසද දිග මීටර් 100 ක් ලෙසද එහි සඳහන් වේ. පාදුක්ක කේන්ද්‍ර කරගෙන නගරයක් නිර්මාණය කිරීමේ නියමුවෙකු ලෙස මෙම මාර්ගයේ පදිංචිකරුවෙකු වූ මීය පරලොව සැපත් සරත් ගුණසේකර මහතා අපිට හැඳින්විය හැකි හරවත් වර්තයකි. එතුමා සුප්‍රකට වසර 62 ක ඉතිහාසයක් ඇති සරත් විද්‍යාලයේ නිර්මාතෘවරයා මෙන්ම පාදුක්ක මොරගහතැන්න ශ්‍රී මහා විහාරස්ථානයක සභාවේ ගරු ලේකම්වරයා ලෙස දශක හතරකට ආසන්න කාලයක් කටයුතු කළ අතර ප්‍රදේශයේ සමාජ සංවිධාන ගණනාවකටද නායකත්වය දුන් අයෙකි. උක්ත මාර්ගය "සරත් ගුණසේකර මාවත" ලෙස නම් කිරීම සුදුසු බවට මම මෙම ගරු සභාවට යෝජනා කරමි.

**06.කාරක සභා වාර්තා.**

- 06 - (01) 2019.01.22 පරිසර හා පහසුකම් කාරක සභා රැස්වීමේ වාර්තාව.
- 06 - (02) 2019.01.24 කාර්මික සේවා කාරක සභා රැස්වීමේ වාර්තාව.
- 06 - (03) 2019.01.28 නිවාස හා ප්‍රජා සංවර්ධන කාරක සභා රැස්වීමේ වාර්තාව.
- 06 - (04) 2019.01.28 මුදල් හා ප්‍රතිපත්ති සැකසීමේ කාරක සභා රැස්වීමේ වාර්තාව.
- 06 - (05) 2019.01.10 ටෙන්ඩර් මණ්ඩල රැස්වීමේ වාර්තාව.
- 06 - (06) 2019.01.16 ටෙන්ඩර් මණ්ඩල රැස්වීමේ වාර්තාව.
- 06 - (07) 2019.01.28 ටෙන්ඩර් මණ්ඩල රැස්වීමේ වාර්තාව.

**07.ලැබීම් හා වියදම් පිළිබඳ මාසික ප්‍රකාශ.**

- 07 - (01) 2018 දෙසැම්බර් මාසය ලැබීම් හා වියදම් පිළිබඳ ප්‍රකාශය.

**08. ගරු ප්‍රාදේශීය සභා මන්ත්‍රීවරුන්ගේ පෞද්ගලික ප්‍රකාශ.**